

ಅ) ಕೋಲಾರ ಜಿಲ್ಲೆ ಬಂಗಾರ ಪೇಟೆಯಲ್ಲಿ ಕೈಗಾರಿಕಾ ಅಭಿವೃದ್ಧಿ ಪ್ರದೇಶಕ್ಕಾಗಿ ನಿವೇಶನ ವನ್ನು ಗೊತ್ತುಪಡಿಸಿದ್ದು ಆ ಬಗ್ಗೆ ನಿರ್ಮಾಣ ಕಾಮಗಾರಿಗಳು ಯಾವ ಹಂತದಲ್ಲಿವೆ ಹಾಗೂ ಎಂದೂ ಪ್ರಾರಂಭವಾಗುವುವು ?

ಆ) ಅಲ್ಲಿ ಯಾವ ರೀತಿಯ ಸಣ್ಣ ಕೈಗಾರಿಕೆಗಳು ಪ್ರಾರಂಭವಾಗುತ್ತವೆ ಹಾಗೂ ಅವುಗಳ ಸಂಖ್ಯೆ ಎಷ್ಟು ?

ಶ್ರೀ ಜೆ. ಹೆಚ್. ಪಟೇಲ್ (ಭಾರಿ ಮತ್ತು ಮಧ್ಯಮ ಕೈಗಾರಿಕಾ ಮಂತ್ರಿಗಳು).—

ಅ) ಕರ್ನಾಟಕ ಕೈಗಾರಿಕಾ ಪ್ರದೇಶಾಭಿವೃದ್ಧಿ ಮಂಡಳಿಯವರು ದಾಸರ ಹೊಸಹಳ್ಳಿ ಗ್ರಾಮ ದಲ್ಲಿ ೧೦೦ ಎಕರೆ ೩ ಗುಂಟೆ ಜಮೀನನ್ನು ಕೈಗಾರಿಕಾ ನಿವೇಶನಗಳ ನಿರ್ಮಾಣಕ್ಕಾಗಿ ವಶಪಡಿಸಿಕೊಂಡಿದೆ. ಇದರ ಪೈಕಿ ೩೫ ಎಕರೆ ೧೨ ಗುಂಟೆ ಜಮೀನಿನ ಬಗ್ಗೆ ಕರ್ನಾಟಕ ಪಂಚಾಯತ್ ರಾಜ್ ಸಂಯೋಜನಾ ತಂಡ ಆಜ್ಞೆಯನ್ನು ನೀಡಿರುವುದರಿಂದ ಅಭಿವೃದ್ಧಿ ಕಾರ್ಯಕ್ರಮವನ್ನು ತಡೆಹಿಡಿಯಲಾಗಿದೆ. ವಶಪಡಿಸಿ ಕೊಂಡಿರುವ ೬೫ ಎಕರೆ ೨೪ ಗುಂಟೆ ಜಮೀನಿನಲ್ಲಿ ಯೋಜನಾ ನಕ್ಷೆಯನ್ನು ತಯಾರಿಸಲಾಗಿದ್ದು ಕೋಲಾರ ನಗರದ ಯೋಜನಾ ಅಧಿಕಾರಿಗಳು ಪರವಾನಗಿಯನ್ನು ಪಡೆಯುವ ಬಗ್ಗೆ ಮುಂದಿನ ಕ್ರಮ ತೆಗೆದು ಕೊಳ್ಳಲಾಗುತ್ತಿದೆ.

ಆ) ಬಂಗಾರು ಪೇಟೆ ಪ್ರದೇಶದಲ್ಲಿ ಕಚ್ಚಾ ಪದಾರ್ಥಗಳನ್ನಾಧರಿಸಿ ಸಣ್ಣ ಕೈಗಾರಿಕೆಗಳು ಸಾಕಷ್ಟು ಪ್ರಮಾಣದಲ್ಲಿ ಬರುವ ಸಾಧ್ಯತೆ ಇರುವುದರಿಂದ ಕೈಗಾರಿಕಾ ಪ್ರದೇಶವನ್ನು ಸ್ಥಾಪಿಸಿ ಲಾಗುತ್ತಿದೆ.

ಕೆಂಗಲ್ ಹನುಮಂತಯ್ಯನವರ ಪ್ರತಿಮೆ

೨೧೮ (೪೪೮) ಶ್ರೀಮತಿ ಲೀಲಾದೇವಿ ಆರ್. ಪ್ರಸಾದ್ (ಅಥಣಿ).—ಮಾನ್ಯ ನಗರಾಭಿವೃದ್ಧಿ ಕಾನೂನು ಹಾಗೂ ಸಂಸದೀಯ ವ್ಯವಹಾರಗಳ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ :—

ಅ) ವಿಧಾನಸೌಧದ ಬಳಿ ಶ್ರೀಮಾನ್ ಕೆಂಗಲ್ ಹನುಮಂತಯ್ಯನವರ ಪ್ರತಿಮೆಯನ್ನು ಎಂದು ಸ್ಥಾಪಿಸಲಾಯಿತು ಮತ್ತು ಇದಕ್ಕೆ ತಗಲಿದ ವೆಚ್ಚವೆಷ್ಟು ?

ಆ) ಈ ಪ್ರತಿಮೆಯ ರಚನೆ ಬಗ್ಗೆ ಸಾರ್ವಜನಿಕರಿಂದ ದೂರುಗಳು ಬಂದಿವೆಯೇ ?

ಇ) ಪ್ರತಿಮೆಯ ಅಡಿಯಲ್ಲಿ ಕೆಂಗಲ್ ಹನುಮಂತಯ್ಯ ಅವರ ಪ್ರತಿಮೆ ಎಂದು ಉಲ್ಲೇಖಿಸಿ ಲಾಗುವುದೇ ?

ಈ) ಇದೇ ರೀತಿ ಯಾರ್ಯಾರ ಪ್ರತಿಮೆಗಳನ್ನು ವಿಧಾನ ಸೌಧದ ಸುತ್ತ ಸ್ಥಾಪಿಸಲು ಸರ್ಕಾರ ದವರು ಯೋಚಿಸಿದ್ದಾರೆ ?

ಶ್ರೀ ಎ. ಲಕ್ಷ್ಮೀನಾರಾಯಣ (ನಗರಾಭಿವೃದ್ಧಿ ಕಾನೂನು ಹಾಗೂ ಸಂಸದೀಯ ವ್ಯವಹಾರ ಮಂತ್ರಿಗಳು).—

ಅ) ಶ್ರೀಮಾನ್ ಕೆಂಗಲ್ ಹನುಮಂತಯ್ಯನವರ ಪ್ರತಿಮೆಯನ್ನು ದಿನಾಂಕ: ೨೨.೬.೮೫ರಂದು ಸ್ಥಾಪಿಸಲಾಯಿತು ಮತ್ತು ಒಟ್ಟು ರೂ. ೪.೦೦ ಲಕ್ಷ ವೆಚ್ಚವಾಗಿದೆ.

ಆ) ಹೌದು.

ಇ) ಎಲ್ಲಾ ಪ್ರತಿಮೆಗಳ ಅಡಿಯಲ್ಲಿ ಉಲ್ಲೇಖಿಸುವಂತೆ ಇದರ ಅಡಿಯಲ್ಲಿ ಉಲ್ಲೇಖಿಸಿದೆ.

ಈ) ಇದೇ ರೀತಿ ಜವಹರಲಾಲ್ ನೆಹರು, ಜಯಪ್ರಕಾಶ ನಾರಾಯಣ ಮತ್ತು ಡಿ. ದೇವರಾಜ ಅರಸೂರವರ ಪ್ರತಿಮೆಯನ್ನು ವಿಧಾನ ಸೌಧದ ಸುತ್ತ ಸ್ಥಾಪಿಸಲು ಸರ್ಕಾರ ತೀರ್ಮಾನ ತೆಗೆದು ಕೊಂಡಿದೆ.